



د افغانستان د ماین پاکي چارو د هم غړي مرکز | مرکز هماهنگی امور ماین پاکي افغانستان

Mine Action Coordination Centre of Afghanistan (MACCA)

دبامیانو ولایت دنیوالو تاریخي میراثونو سیمې له ماینونو پاکې اعلان شوې

کابل، د ۱۳۸۸ لمریز کال د تلې دمیاشتې ۶مه : دافغانستان د ماین پاکي پروگرام دبامیانو ولایت دنیوالو تاریخي میراثونو په سیمه کې د ماینونو د خطر څلور پاتې سیمې د ماینونو او نورو ناچاوده توکو له شتون څخه پاکې اعلان کړې .

نوموړې سیمې د ۱۳۸۸ لمریز کال د تلې دمیاشتې په څلورمه نیټه دغلغلې په ښار کې چې یوه له دغو تاریخي سیمو څخه ده دیوې غونډې په ترڅ کې رسماً وسپارل شوې . په دې غونډه کې دولتي چارواکو ، دملګرو ملتونو دموستاتو استازو ، تمویلونکو ، رسنیو او دنورو همکاره موسساتو استازو ګډون درلود. دغونډې په ترڅ کې داطلاعات او فرهنگ وزارت مرستیال ، دافغانستان د ماین پاکي چارو دهمغري مرکز رئیس ، دیونسکو استازي ، تمویلونکو او دنورو موسساتو استازو په خپل وار سره خبرې وکړې.

ډاکټر محمد حیدر رضاء ، دافغانستان د ماین پاکي چارو دهمغري مرکز رئیس وویل : "زه په ټولو اړونده ارګانونو ویارم چې یو ځای یې سره کار وکړ او دغه دنده یې په بریالیتوب سره تر سره کړ. په افغانستان کې د لومړي ځل لپاره دوه بیلابیلو د ماین پاکولو او لرغون پېژندنې موسسو یو ځای سره کار وکړ او یو اړین کار یې ترسره کړ چې دافغانستان لپاره خورا ارزښت لري. "

ښاغلي برندن کیسر ، په کلتوري چارو کې دیونسکو متخصص دخپلو خبرو په ترڅ کې وویل: " دالومړي ځل دی چې زه په داسې یوه مهمه غونډه کې برخه اخلم چې په ترڅ کې یې دنیوالو میراثونو تاریخي سیمې د ماینونو او نورو ناچاوده توکو له شتون څخه پاکې اعلانیږي. او س موږ هغو سیمو ته چې ساتنې ته اړتیا لري لاسرسی لرو او همدارنګه دسیاحت او لرغون پېژندنې دتحقیقاتو لپاره هم لاره هواره وي. "

دبامیانو دولايت په مرکز کې ۲۱ د ماینونو د خطر سیمو شتون درلود چې ۱۷ یې د ۱۳۸۷ لمریز کال په ترڅ کې د ماینونو او نورو ناچاوده توکو له شتون څخه پاکې اعلان شوې. همدارنګه د نوموړي ولایت ټول کلي (۱۴۶) دناچاوده توکو دموندلو او له منځه وړلو په موخه دکلي په کلي دپروګرام له مخې وپېتلل شول. خو دغه څلور سیمې چې اوس پاکې شوې یو مسلکي کړنلارې او دیونسکو له خوا دلرغون پېژندنې په برخه کې ملاتړ ته اړتیا درلودله.



د افغانستان د ماین پاکي چارو د هم غږی مرکز | مرکز هماهنگی امور ماین پاکي افغانستان

Mine Action Coordination Centre of Afghanistan (MACCA)

په نوموړو سیمو کې د ماینونو د پاکولو عملیات د تیر کال په وروستیو کې پیل شوي وو چې د ژمنې څنډ وروسته د ۱۳۸۸ په لومړیو کې له سره پیل شول. له دولتي چارواکو سره یو ځای د یونسکو له خوا ماین پاکانو ته لازمي زدکړې ورکړل شوې او کارونه یې څارل کیدل تر څو دا ډاډ تر لاسه شي چې د ماین پاکي په بهیر کې با ارزښته لرغونو سیمو ته چې له خطر سره مخ دي زیان ونه رسیږي. په نوموړو سیمو کې د ماین پاکي عملیاتو په ترڅ کې ۴۲۲،۲۱۶ متر مربع په ماینونو ککړه ځمکه پاکه او ۱۴ کړۍ د پرسونل ضد ماینونه او ۷،۳۸۰ نا چاوده توکي کشف او له منځه وېږل شول. د ماینونو پاکولو پرمهال یو لړ واره تاریخي آثار هم تر لاسه شول چې د اطلاعات او فرهنگ وزارت په مرسته د یونسکو له خوا ثبت او ساتل کیږي.

د بامیانو ولایت په شیبیر او کهمرد ولسوالیو کې هم د ماینونو د پاکولو عملیات د روان کال په ترڅ کې پیل شوي او هیله څرګندېږي چې د راتلونکي کال د ماین پاکولو دموسم په ترڅ کې د بامیانو ټول ولایت د ماینونو او نورو نا چاوده توکو له شتون څخه پاک اعلان شي.

دلا زیاتو معلوماتو لپاره :

رفیع الله الکوزی
د افغانستان د ماین پاکي چارو د همغږي مرکز د عامه اطلاعاتو مسئول
د تېلفون شمېره : ۰۷۹۹۲۱۲۱۴۲/۰۷۷۸۲۱۲۱۴۲
د برېښنا لیک پته : rafiullah@unmaca.org

د افغانستان د ماین پاکي پروگرام په اړه :

د ماین پاکي بشري پروگرام په کال ۱۳۶۸ افغانستان کې رامنځ ته شو چې د ماین پاکي ټول ارکان پکې نښتې دي لکه تبلیغات ، سروې ، د ماینونو پاکول ، د ماینونو د زیرمو له منځه وړل ، د ماینونو د خطر په اړه زده کړې او د ماینونو له قربانیانو سره مرسته. د افغانستان د ماین پاکي پروگرام د ملګرو ملتونو د وجهې صندوق او نورو دوه اړخیزو او څو اړخیزو لارو تمویلېږي. په افغانستان کې د ماین پاکي پروگرام ټولې همکاره موسسې چې په ټولیز ډول د افغانستان د ماین پاکي پروگرام په نوم پیژندل کیږي په نړۍ کې تر ټولو لوی د ماین پاکي پروگرام جوړوي. دغه ټولې موسسې په افغانستان کې د ماینونو د پاکولو په برخه کې ۲۰ کلنه بریالۍ سابقه لري چې ۱۲،۰۰۰ په ماینونو ککړې سیمې یې دهیواد په کچه پاکې کړي. د افغانستان د ماین پاکي پروگرام چارې د افغانستان د ماین پاکي چارو د همغږي مرکز له خوا همغږي کیږي چې د ملګرو ملتونو له خوا تمویلېږي. د افغانستان د ماین پاکي چارو د همغږي مرکز په پروان ، هرات ، جلال آباد ، مزار ، کنډز ، گردیز ، او قندهار کې سیمه ییز دفترونه لري چې د ماین پاکي چارو د همغږي د سیمه ییزو مرکزونو په نوم یادېږي.